

श्री ५ को सरकार

भूमिसुधार तथा व्यवस्था मन्त्रालयको सूचना

वीरगञ्ज नगरपालिका क्षेत्रमा वीरगञ्ज नापी कार्यालयबाट हाल भै रहेको नाप जाँचको सिलसिलामा सार्वजनिक पोखरी व्यक्ति विशेषको नाउँमा दर्ता भएको सम्बन्धमा छानबिन गरी निर्णय गर्ने तथा उक्त क्षेत्रमा नाप जाँचगर्दा कुनै गल्ती वा त्रुटी भएको देखिएमा वा यो ऐन वा यस ऐन अन्तर्गत बनेको नियमको बाखिलाप कुनै काम कारवाइ भएको देखिएमा वा वन सिमाना, सरकारी जग्गा, सार्वजनिक जग्गा वा गुठी अधिनस्थ जग्गा मिची दर्ता गरे गराएको देखिएमा सो सुधार गराउन वा नाप नक्शा गरी दर्ता गर्ने सम्बन्धमा सो क्षेत्रमा सामान्य समस्या उठेको देखिएमा सो समेत सुझाउन जग्गा नाप जाँच ऐन, २०१६को दफा ११ ख. बमोजिम श्री ५ को सरकारले देहायबमोजिमको समिति गठन गरी सो समितिको काम, कर्तव्य, अधिकार तथा कार्यावधि देहायबमोजिम तोकेको छ ।

१. समिति:-

- (१) प्रमुख जिल्ला अधिकारी, वीरगञ्ज — अध्यक्ष
- (२) वरिष्ठ मालपोत अधिकृत, वीरगञ्ज — सदस्य
- (३) जिल्ला विकास समिति पर्साले तोकेको निर्वाचित प्रतिनिधि — सदस्य
- (४) वीरगञ्ज नगरपालिकाले तोकेको निर्वाचित प्रतिनिधि — सदस्य
- (५) अध्यक्षले तोकेका कुनै २ (दुई) जना व्यक्ति — सदस्य
- (६) वीरगञ्ज नापी कार्यालयका नापी अधिकृत — सदस्य-सचिव

२. समितिको काम, कर्तव्य र अधिकार:-

- (१) उक्त नापी कार्यालयबाट नाप जाँच भएका क्षेत्र वा वार्डहरूमा सार्वजनिक जग्गा वा सरकारी जग्गा मिची नाप नक्सा गराई दर्ता गरे गराएको भन्ने सम्बन्धमा जग्गा (नाप जाँच) ऐन, २०१६ तथा जग्गा (नाप जाँच) नियमावली, २०३२ अनुसार आवश्यक छानबिन एवं जाँचबुझ गर्ने ।
- (२) यसरी जाँचबुझ गर्दा प्रचलित ऐन नियम विपरित अनियमित काम कारवाही भए गरेको देखिएमा निम्न लिखित अधिकारहरू समेत प्रयोग गरी सो अनियमित दर्ता बदर गर्ने गराउने ।

३६०

(२४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) जग्गा (नाप जाँच) ऐन, २०१६ को दफा ११ ख. मा उल्लेख भए अनुसारका कुराहरूमा सुधार गर्ने वा समस्या सुल्झाउने सम्बन्धमा मालपोत ऐन, २०३४ को दफा २४ मा उल्लेखित अधिकार समेत प्रयोग गरी आवश्यक निर्णय गर्ने ।
- (ख) जग्गा (नाप जाँच) ऐन, २०१६ र जग्गा (नाप जाँच) नियमावली, २०३२ बमोजिम निर्णय गर्दा सोमा उल्लेखित विषयमा सोही बमोजिम र सोमा उल्लेख नभएका तर यस समितिलाई निर्णयको लागि आवश्यक पर्ने अन्य प्रचलित कानूनमा उल्लेख भएका सम्बन्धित सबै अधिकारहरू प्रयोग गर्ने ।
- (३) यसरी जाँचबुझ एवं छानबिन गर्दा प्रचलित ऐन नियम विपरित अनियमित काम कारवाही भए गरेको देखिएमा सो अनियमित कुराहरू सुधार गर्ने वा समस्या सुल्झाउन आवश्यक परे दर्ता बदर गर्ने समेत निर्णय गर्ने र यसरी जाँचबुझ एवं छानबिन गर्दा कुनै कर्मचारीले जाना जानी प्रचलित ऐन, नियमको विखिलाप काम कारवाही गरेको देखिन आएमा त्यस्ता कर्मचारीलाई आवश्यक विभागीय कार्यवाही गर्न आफ्नो राय साथ सम्बन्धित विभागमा पठाउने ।
- (४) यो समितिको कार्य अबधि उक्त नापी कार्यालय सो जिल्लामा कार्यरत रहेसम्म हुनेछ ।
- (५) यस समितिलाई भएका अधिकारहरू समितिका अन्य कुनै पदाधिकारीलाई मात्र सुम्पन सकिने छैन ।

आज्ञाले,

सुर्यनाथ सुवेदी

श्री ५ को सरकारको सचिव

(२५)

३६१

आधिकारिकता मुद्रण विभागबाट प्रमाणित गरिएपछि मात्र लागु हुनेछ।